

ताँजाकोट गाउँपालिका

ताँजाकोट राजपत्र

खण्ड : ०६

संख्या : १३

प्रकाशितमिति : २०७९/११/०३

स्थानीय सरकार सञ्चालन ऐन, २०७४ को दफा १०२ को उपदफा (१) बमोजिम ताँजाकोट गाउँपालिकाको गाउँसभाले बनाएको तल लेखिए बमोजिमको ऐन सर्व साधारणको जानकारीका लागि प्रकाशन गरिएको छ ।

भाग-०१

भाषा, संस्कृति र ललितकला संरक्षण र विकास ऐन २०७९

प्रस्तावना: बहुजातिय बहुभाषिक र बहुसाँस्कृतिक ताँजाकोट गाउँपालिका भित्र भाषा, संस्कृति र ललितकलाको संरक्षण, सम्वर्द्धन एव सबै क्षेत्रको विकास गर्न वा ज्छनीय भएकोले स्थानीय सरकार सञ्चालन ऐन २०७४ को दफा १०२ को उपदफा (१) बमोजिम ताँजाकोट गाउँ सभाले ऐन बनाएको छ ।

परिच्छेद १

प्रारम्भिक १. संक्षिप्त नाम (१) यस ऐनको नाम भाषा, संस्कृति र ललितकाला संरक्षण र विकास ऐन २०७९ रहेको छ ।

(२) यो ऐन तुरुन्तप्रारम्भ हुनेछ ।

२. परिभाषा : विषयवा प्रसंगले अर्को अर्थ नलागेमा यस ऐनमा

- (क) “गाउँसभा” भन्नाले ताँजाकोट गाउँपालिकाको गाउँसभालाई सम्भन्नु पर्छ ।
 (ख) “समिति” भन्नाले दफा ३ बमोजिम गठन भएको समिति सम्भन्नु पर्छ ।
 (ग) “तोकिएको वातोकिएबमोजिम” भन्नाले यस ऐन अन्तर्गत बनेका नियममा तोकिएको वा तोकिए बमोजिम सम्भन्नु पर्छ ।
 (घ) “गाउँपालिका” भन्नाले ताँजाकोटगाउँपालिका सम्भन्नु पर्छ ।
 (ङ) “कार्यपालिका” भन्नाले ताँजाकोट गाउँकार्यपालिकालाई सम्भन्नु पर्छ ।
 (च) “अध्यक्ष” भन्नाले ताँजाकोटगाउँपालिकाको अध्यक्षलाई सम्भन्नु पर्छ ।
 (छ) “उपाध्यक्ष” भन्नाले ताँजाकोटगाउँपालिकाको उपाध्यक्षलाई सम्भन्नु पर्छ ।
 (ज) “प्रमुख प्रशासकीय अधिकृत” भन्नाले ताँजाकोट गाउँपालिकाको प्रमुख प्रशासकीय अधिकृतलाई सम्भन्नु पर्छ ।
 (झ) “ललितकला” भन्नाले चित्रकला, मूर्तिकला, लोककला, हस्तकला, शिल्पकला, वा स्तुकला र अन्य सृजनात्मककला सम्भन्नु पर्छ ।
 (ञ) “कोष” भन्नाले दफाबमोजिमको संरक्षण र विकास कोष सम्भन्नु पर्छ ।

परिच्छेद-२

भाषा, संस्कृति र ललितकलाको संरक्षण र विकास गर्नका लागि गाउँपालिका

स्तरीय समिति गठन तथाकाम, कर्तव्य र अधिकार

३. भाषा, संस्कृति र ललितकला संरक्षण र विकास समिति : (१) गाउँपालिकाको भाषा, संस्कृति र ललितकलाको संरक्षण र विकास गर्न एक गाउँपालिकास्तरीय व्यवस्थापन समिति रहनेछ ।
 (२) समितिको गठन देहाय बमोजिम हुनेछ :

- (क) गाउँपालिकाअध्यक्ष - संयोजक
 (ख) उपाध्यक्ष- सदस्य
 (ग) प्रमुख प्रशासकीय अधिकृत - सदस्य
 (घ) विषयगत समितिका संयोजकहरु - सदस्य
 (ङ) गाउँपालिकाको अध्यक्षले मनोनित गरेको भाषा,संस्कृति र ललितकला सम्बन्धि ज्ञान भएको सामाजिक क्षेत्रको व्यक्ति एक जना महिला सहितव्यक्ति २ जना-सदस्य
 (च) सम्बन्धित शाखाको प्रमुख- सदस्य सचिव
४. **समितिको बैठक सम्बन्धी व्यवस्था :** (१) संयोजकले तोकेको मिति, समय र स्थानमा समितिको बैठक बस्नेछ।
- (२) समितिको सदस्य सचिवले समितिको बैठक बस्ने मिति, समय र स्थानतोकी बैठकमा छलफल हुने विषयसूची सहितको सूचना बैठक बस्ने समय भन्दाचौबीस घण्टा अगावै सदस्यले पाउने गरी पठाउनु पर्नेछ।
- (३) समितिका पचास प्रतिशत भन्दा बढी सदस्य उपस्थित भएमा बैठकको लागि गणपूर्क संख्या पुगेको मानिनेछ।
- (४) समितिको बैठक संयोजकको अध्यक्षतामा बस्नेछ।
- (५) समितिको निर्णय बहुमतद्वारा हुनेछ र मत बराबर भएमा संयोजकले निर्णय कर्त दिनेछ।
- (६) समितिले आवश्यकता अनुसार सम्बन्धित निकायवा संस्थाका प्रतिनिधि र विज्ञलाई बैठकमा आमन्त्रण गर्न सक्नेछ।
- (७) समितिको बैठक सम्बन्धी अन्य कार्यविधि समिति आफैले निर्धारण गरे बमोजिम हुनेछ।
- (८) समितिको निर्णय सदस्य सचिवले प्रमाणित गरी राख्नेछ।
५. **समितिको काम, कर्तव्य र अधिकार :** समितिको काम, कर्तव्य र अधिकार देहाय बमोजिम हुनेछ :
- (क) भाषा, संस्कृति र ललितकला संरक्षण र विकासका लागि नीति, कानून, मापदण्ड निर्माण गरी कार्यपालिकामा पेश गर्ने,

- (ख) गाउँसभाबाट स्वीकृत नीतितथा योजनाको अधिनमा रहि भाषा, संस्कृति र ललितकला संरक्षण र विकासकालागि योजनाअनुसार बजेटको व्यवस्थापन गरी कार्यक्रमलागू गर्ने गराउँने ,
- (ग) अनुगमन र नियमनगर्ने गराउँने,
- (घ) पुरातत्व, प्राचीन स्मारक तथा संग्रालयको संरक्षण, सम्भार र प्रवर्द्धन र विकास गर्ने गराउँने ,
- (ङ) परम्परागत जात्रा तथा पर्वको सञ्चालन र व्यवस्थापन गर्ने गराउँने ,
- (च) जात्रा तथा पर्वको सञ्चालन र व्यवस्थापनका लागि अनुमति दिने दिन लगाउँने ,
- (छ) प्रचलित कानून विरुद्धका कुरीति तथा कुसंस्कार विरुद्ध सामाजिक परिचालन गर्ने गराउँने,
- (ज) आन्तरिक र बाह्य पर्यटन प्रवर्द्धन गर्न भ्रमणको आयोजनागर्ने गराउँने,
- (झ) भाषा, संस्कृति र ललितकलाको संरक्षण र विकास सम्बन्धि अन्य कार्य गर्ने गराउँने ।

परिच्छेद-३

वडा स्तरीय समितिको गठन तथाकाम, कर्तव्य र अधिकार

६. वडा स्तरीय भाषा, संस्कृति र ललितकला संरक्षण र विकास समिति : (१) गाउँपालिकाको प्रत्येक वडामा एक वडा स्तरीय समिति रहनेछ ।
- (२) वडा स्तरीय समितिको गठन देहाय बमोजिम हुनेछः
- (क) वडा अध्यक्ष संयोजक
- (ख) वडा सदस्यहरु सदस्य
- (ग) भाषा, संस्कृति र ललितकला सम्बन्धि ज्ञान भएको संयोजकले तोकेको एक जना सदस्य
- (घ) वडा सचिव सदस्य सचिव
- (३) उपदफा (२) को समितिको बैठक सम्बन्धीव्यवस्था संयोजकले तोकेको मिति, समय र स्थानमा समितिको बैठक बस्नेछ ।

- (४) समितिको सदस्य सचिवले समितिको बैठक बस्ने मिति, समय र स्थानतोकी बैठकमा छलफल हुने विषय सूची सहितको सूचना बैठक बस्ने समय भन्दा चौबीस घण्टा अगावै सदस्यले पाउने गरी पठाउनु पर्नेछ ।
- (५) समितिका पचास प्रतिशतभन्दा बढी सदस्य उपस्थित भएमा बैठकको लागि गणपूरक संख्या पुगेको मानिनेछ ।
- (६) समितिको बैठक संयोजकको अध्यक्षतामा बस्नेछ ।
- (७) समितिको निर्णय बहुमतद्वारा हुनेछ र मत बराबर भएमा संयोजकले निर्णायकमत दिनेछ ।
- (८) समितिले आवश्यकता अनुसार सम्बन्धित निकाय वा संस्थाका प्रतिनिधि र विज्ञलाई बैठकमा आमन्त्रण गर्न सक्नेछ ।
- (७) समितिको निर्णय सदस्य सचिवले प्रमाणित गरी राख्नेछ ।
७. वडा स्तरीय भाषा, संस्कृति र ललितकला संरक्षण र विकास समितिको काम, कर्तव्य र अधिकार : समितिको काम, कर्तव्य र अधिकार देहाय बमोजिम हुनेछ :
- (क) वडा स्तरबाट योजना तर्जुमा गर्दा भाषा, संस्कृति र ललितकला संरक्षण र विकासका लागि गाउँपालिका स्तरीय समितिमा योजना आवश्यक बजेटको व्यवस्थापन गर्न सिफारिस गर्ने,
- (ख) पुरातत्व, प्राचीन स्मारक तथा संग्रालयको संरक्षण, सम्भार र प्रवर्द्धन र विकास गर्न गाउँपालिका स्तरीय समितिलाई वडागत रूपमा जानकारी गराउने,
- (ग) परम्परागत जात्रा तथा पर्वको सञ्चालन र व्यवस्थापन गर्ने अनुमतिको लागि गाउँपालिका स्तरीय समितिमा सिफारिस गर्ने ,
- (घ) वडा स्तरमा व्यापक रूपमा प्रचलित कानून विरुद्धका कुरीतितथा कुसंस्कार विरुद्ध सामाजिक परिचालन गर्ने र गरेको जानकारी गाउँपालिका स्तरीय समितिलाई प्रतिवेदन पेश गर्ने,
- (ङ) गाउँपालिका स्तरीय समितिको निर्देशनमा भाषा, संस्कृति र ललितकलाको संरक्षण र विकास सम्बन्धि अन्य कार्य गर्ने ।

परिच्छेद-४

- भाषा, संस्कृति र ललितकलाको संरक्षण र विकास सम्बन्धि कोषको व्यवस्था
८. भाषा, संस्कृति र ललितकलाको संरक्षण र विकास कोष: (१) भाषा, संस्कृति र ललितकलाको संरक्षण र विकास गर्नका लागि गाउँपालिकामा छुट्टै एक कोषको व्यवस्था गरिनेछ।
- (२) कोषमा देहाय बमोजिमका रकमहरू रहने छन्:
- (क) गाउँपालिको वार्षिक बजेटबाट विनियोजन गरिएको रकम,
- (ख) प्रदेश सरकारबाट प्राप्त रकम,
- (ग) संघीय सरकारबाट प्राप्त रकम,
- (घ) स्वदेशीकुनै संघ संस्थावा व्यक्तिबाट दान, दातव्यवाउपहार स्वरूपप्राप्त रकम,
- (ङ) अन्यकुनै स्रोतबाट प्राप्त रकम।
- (३) कोषको सञ्चालन तोकिए बमोजिम हुनेछ।
- (४) कोषको रकमभाषा, संस्कृति र ललितकला संरक्षण र विकासको काममा मात्र प्रयोग हुनेछ।
- (५) कोषको लेखा परीक्षण महालेखा परीक्षकबाट हुनेछ।

परिच्छेद-५

विविध

९. **नियम बनाउने अधिकार** : गाउँ कार्यपालिकाले यो ऐन कार्यान्वयनका लागि आवश्यक नियम, कार्यविधि र निर्देशिका बनाउन सक्नेछ।
१०. **बचाउ** : यस ऐन मा भएको कुनै व्यवस्था प्रचलित संघीय र प्रदेश कानून सँग बाभिने भएमा बाभिनेको हदसम्म अमान्यहुनेछ।

प्रमाणिकरण मिति : २०७९/१०/२९

आज्ञाले,
लाल प्रशाद ढकाल
प्रमुख प्रशासकीय अधिकृत